

EŻAMIJET ANNWALI TAL-JUNIOR LYCEUM 2008
DIRETTORAT GĦAL KWALITÀ U STANDARDS FL-EDUKAZZJONI
Taqsimata ta' l-Assessjar Edukattiv

IR-RABA' SENA STUDJI SOĊJALI (ĠENERALI) HIN: SIEGĦA U NOFS

Isem: _____

Klassi: _____

Taqsimata A: Imla l-vojt b'dawn il-kliem :

Sekularizzazzjoni	Pajjiż demokratiku	Soċjetà	Kontroll soċjali	Trejd Unjon
Fundamentalizmu	Settur sekondarju	Kostituzzjoni	Valuri	L-imsieħba soċjali

1. _____ hija magħmula minn gruppi ta' bnedmin li jvarjaw ħafna f'sens ta' daqs, ta' skop, ta' sħubija, ta' regolamenti u ta' attivitajiet ohra.
2. Ix-xogħol fuq proċessar ta' materja prima li jsir fil-fabbriki u l-industrija jaqa' taħt _____ .
3. Il-ħajja soċjali għandha regoli li rridu nimxu magħhom u dan jissejjaħ _____ .
4. Il-_____ huma dawk il-principji li wieħed juża bħala gwida fil-ħajja.
5. Pajjiż li jirrispetta d-drittijiet umani u l-libertajiet fundamentali u li għandu gvern magħżul mill-poplu jissejjaħ _____ .
6. Fanatizmu politiku jissejjaħ partigjanizmu filwaqt li dak reliġjuż insejħulu _____ .
7. It-twarrib ta' valuri reliġjużi għal dawk soċjali nsejħulu _____ .
8. L-ogħla liġi f'Malta hi l- _____ .
9. _____ hi għaqda li tirrappreżenta l-interessi tal-ħaddiema.
10. Fir-relazzjonijiet industrijali l-gvern, min ihaddem u min jaħdem jissejħu _____ .

Total 10 marki

Taqsimata B : Aġti d-differenza bejn :

1. Kontroll soċjali primarju u kontroll soċjali sekondarju.
2. Familja nukleari u familja estiza.
3. Interdipendenti u awtosuffiċjenti.
4. Ambjent naturali u ambjent soċjali.
5. Negożjar kollettiv u ftehim kollettiv.

(5 x 4 marki)

Total 20 marka

Taqsimat Ċ : Agra din is-silta u wieġeb il-mistoqsijiet kollha.

Ikteb madwar 30 kelma għal kull risposta.

Hija haġa komuni għal kull soċjetà li mhux il-membri kollha tagħha jkollhom l-istess *acċess għar-riżorsi* li jkollha l-istess soċjetà. Dan ifisser li, ikun xi jkun il-kejl tagħna, dejjem ser insibu min għandu hafna, min għandu ftit u forsi min m'għandu xejn. Jekk naraw it-tqassim tal-*għid materjali*, insibu li f'kull *soċjetà* hemm ċittadini li huma aktar sinjuri u oħrajn li huma anqas; jekk nieħdu l-qasam tal-propjetà, l-edukazzjoni u l-poter politiku naraw li teżisti l-*inugwaljanza*.

L-ugwaljanza huwa principju u wieħed mis-sisien tad-*demokrazija*. Fil-fatt, kull persuna, ikollha kemm ikollha riżorsi, xorta għandha vot wieħed biss f'sistema politika demokratika. Imma dan ma jfissirx li f'affarijiet oħra kulhadd huwa l-istess.

(Silta addattata minn Ninvestigaw is-soċjetà)

1. Agħti tifsira tal-kliem li jidhru skuri u fil-korsiv.
(a) *acċess għar-riżorsi*, (b) *għid materjali*, (c) *soċjetà*, (d) *inugwaljanza*, (e) *demokrazija*.
(5 x 2 = 10 marki)
 2. Għal xiex twassal l-*inugwaljanza*? 5 marki
 3. F'soċjetà demokratika hemm lok għal mobbiltà soċjali. Kif jista' jseħh dan? 5 marki
 4. F'Malta teżisti l-*inugwaljanza*? Jekk iva, bejn min insibu d-differenzi? 5 marki
 5. Max Weber u Karl Marx tkellmu dwar l-*inugwaljanza*. X'kienu l-ħsibijiet tagħhom dwar dan? 5 marki
 6. Tkellem dwar il-principji li fuqhom hija bbażata d-*demokrazija*. 5 marki
- Total 35 marka**

Taqsimat D: Aghzel wieħed minn dawn u ikteb paragrafu ta' mhux inqas minn 100 kelma.

1. Il-bżonn ta' sanzjonijiet fis-soċjetà.
2. L-edukazzjoni tul il-ħajja.
3. Ix-xogħol hu dritt tal-bniedem. **10 marki**

Taqsimat E : Aghzel wieħed minn dawn u ikteb madwar 250 kelma.

1. Malta għaddiet minn hafna bidliet soċjali f'dawn l-aħħar mitt sena. Spjega kif dawn affettwaw il-valuri ta' pajjiżna.
2. Il-kontroll soċjali johnoq il-libertà ta' l-individwu. Ikkummenta.
3. Is-sekularizzazzjoni qed tolqot lil pajjiżna wkoll. Xi jfisser dan il-fenomeni għas-soċjetà Maltija?
4. Għid kif il-waqfien tal-kunsilli lokali kompli jsaħħaħ id-*demokrazija*.

25 marka